

जिल्हा/तालुका न्यायालये व इतर
न्यायालयांमध्ये मराठी सॉफ्टवेअर
उपलब्ध करून देणेबाबत.

महाराष्ट्र शासन
विधी व न्याय विभाग
शासन निर्णय क्रमांक संकीर्ण १००५/६१०/(३७७/०५)/का.१७
मंत्रालय, मुंबई-४०० ०३२, दिनांक: २९ ऑगस्ट, २००७

पहा:- प्रबंधक, (निरिक्षण दोन), उच्च न्यायालय, अपिल शाखा, मुंबई यांचे पत्र क्र. १८९०१/
२००७, दि. १९.४.२००७

प्रस्तावना:-

न्यायालयीन कामकाजात मराठीचा वापर होण्यासंदर्भात मुंबई उच्च न्यायालयात दाखल केलेली जनहित याचिका क्र.२०/२००२ श्री. वसंत यशवंत मेस्त्री विरुद्ध महाराष्ट्र शासन व इतर यामध्ये उच्च न्यायालयाने दि. ७.२.२००७ रोजी दिलेल्या आदेशानुसार सर्व न्यायालयांना मराठी सॉफ्टवेअर उपलब्ध करून देण्याची कार्यवाही सुरु करण्यात आलेली आहे. त्यानुसार न्यायालयांना मराठी सॉफ्टवेअरची किती आवश्यकता आहे त्याबाबतची माहिती येणा-या खर्चासह शासनास उपलब्ध करून देण्याची विनंती प्रबंधक (निरिक्षण दोन) उच्च न्यायालय, अ.शा. यांना करण्यात आली होती. उच्च न्यायालयाने त्यांच्या दि. १९.४.२००७ च्या पत्राद्वारे एन.आय.सी. पुणे या संस्थेने सद्यःस्थितीत दुय्यम न्यायालयात वापरात असलेल्या सॉफ्टवेअरमध्ये सुधारणेकरिता रु. १५,००,०००/- तसेच High End Web Server याकरिता रु. १२,२०,९१४/- असे मिळून एकूण रु. २७,२०,९१४/- एवढ्या रकमेची आवश्यकता आहे असे कळविले आहे. न्यायालयाच्या आदेशाप्रमाणे जिल्हा/तालुका व इतर न्यायालयामध्ये मराठी सॉफ्टवेअर उपलब्ध करून देण्याचा प्रस्ताव शासनाच्या विचाराधीन होता.

शासन निर्णय:-

या शासन निर्णयान्वये जिल्हा/तालुका न्यायालये व इतर न्यायालयांमध्ये मराठी सॉफ्टवेअर उपलब्ध करून देण्याकरिता आकस्मिकता निधीमधून एकूण रु. २५,००,०००/- (रु. पंचवीस लक्ष फक्त) एवढा खर्च मंजूर करण्यात येत आहे. या प्रस्तावात अंतर्भूत असलेला खर्च " मागणी क्र. जे-१, २०१४- न्यायदान (भारित) १०२, उच्च न्यायालये (०३)(०१) प्रबंधक, अपील शाखा (२०१४ ००९ २) (१३) कार्यालयीन खर्च" या शीर्षाखाली खर्ची टाकण्यात यावा व सन २००७-०८ या वर्षाकरिता मंजूर झालेल्या अनुदानातून भागविण्यात यावा.

२. या प्रस्तावावरील प्रारंभीचा खर्च शासन ज्ञापन वित्त विभाग क्र. आकनि-११.०७/३८/अथसंकल्प-१०, दिनांक २८ ऑगस्ट २००७. संगणक सांकेतांक क्रमांक ८०००-२९८-४ अन्वये मंजूर करण्यात आलेल्या रु. २५,००,००० (रुपये पंचवीस लक्ष फक्त) इतक्या आकस्मिकता निधी अग्रीम रकमेतून भागविण्यात यावा.

या रकमेतून खर्च करताना सादर करण्यात येणा-या देयकांवर वर नमूद केलेल्या वित्त विभागाच्या

शासन जापनान्वये आकस्मिकता निधीतून अग्रिम मंजूर करावे असे लाल शाईने लिहावे. या अग्रिमाची

भरपाई होईपर्यंत सदर रकमेच्या खर्चाचा तपशील दर महिन्यात शासनाकडे पाठवावा. या रकमेची प्रतिपूर्ती करण्यासाठी आवश्यक ती पूरक मागणी विधीमंडळाच्या सन २००७ च्या हिवाळी अधिवेशनात शासनाकडून सादर करण्यात येईल.

३. प्रबंधक, निरीक्षण (दोन) उच्च न्यायालय, अपिल शाखा, मुंबई यांनी महाराष्ट्र अर्थसंकल्प नियम पुस्तिका (खंड) (१) १९८७ मध्ये परिच्छेद १८९ ते १९३ मध्ये नमूद करण्यात आलेल्या पद्धतीचा अवलंब करून आकस्मिकता निधीच्या अग्रिम रकमेतून होणा-या खर्चाची विवरणपत्रे योग्य त्या प्रपत्रात दरमहा वेळच्या वेळी शासनास सादर करावी. सदर विवरणपत्रामध्ये आकस्मिकता अग्रिमातून खर्च कोणत्या तारखेस करण्यात आला याचा तपशील देण्यात यावा. तसेच प्रबंधक, उच्च न्यायालय, अपिल शाखा, मुंबई यांनी शासन परिपत्रक क्र. सीएनएफ १०८६/१५३/अर्थसंकल्प-३, दि. २८.८.१९८६ अन्वये दिलेल्या (विशेषतः १ नुसार) सूचनांचे अत्यंत काटेकोरपणे पालन करावे. तसेच वरील परिच्छेदात नमूद केलेल्या संगणक सांकेतांक क्रमांक योग्य रितीने दर्शविण्यात यावा.

महाराष्ट्राचे राज्यपाल यांच्या आदेशानुसार व नांवाने,

(गो.शि.तुंगार)

अवर सचिव .

प्रति,

महालेखापाल (लेखा व अनुज्ञेयता) महाराष्ट्र एक, मुंबई/दोन नागपूर,
महालेखापाल (लेखा परिक्षा) महाराष्ट्र एक, मुंबई/दोन नागपूर,
सहसंचालक, लेखा व कोषागारे,
संगणक कक्ष वित्त विभाग नविन प्रशासन भवन, ५वा मजला, मंत्रालयासमोर, मुंबई, (२ प्रती),
प्रबंधक, निरीक्षण दोन, उच्च न्यायालय, अ.शा., मुंबई,(१०प्रती),
अधिदान व लेखा अधिकारी, मुंबई (२ प्रती),
निवासी लेखा परिक्षा अधिकारी, मुंबई (२ प्रती),
जिल्हा कोषागार अधिकारी, नागपूर,
महाप्रबंधक, उच्च न्यायालय, मुंबई,
वित्त विभाग, व्यय-६, अर्थसंकल्प ३, अर्थसंकल्प १०, अर्थसंकल्प १९,
विधी व न्याय विभाग, का. २३,
निवड नस्ती.